

## مسند احمد بن حنبل<sup>”</sup>

حافظ محمد سٹین بٹ☆

دوسری اور تیسرا صدی ہجری کے فقیاء اور محدثین میں امام احمد بن حنبل<sup>”</sup> کا نام بہت نمایاں ہے۔ ایک فقیہ مسلم بھی ان کی طرف منسوب ہے۔

ربيع الاول ۱۶۳ ہجری میں پیدا ہوئے۔ نقہ و حدیث کا یہ سورج سر زمین بغداد سے طلوع ہوا اور بارہ ربيع الاول ۲۳۱ ہجری کو وہیں غروب ہو گیا۔ والد اور والدہ دونوں کی طرف سے شبیانی ہیں۔ خالص عربی النسل ہیں۔ حضرت عمر فاروق رضی اللہ عنہ نے اپنے دور خلافت میں جب بصرہ شر آباد کیا تو آپ کے دادا عبد الملک بن سوادہ نے وہاں رہائش اختیار کر لی تھی۔ خلافت عباسیہ کے ابتدائی دور میں امام کا خاندان بصرہ سے بغداد منتقل ہو گیا تھا۔ خلافت عباسیہ کے قیام و دوام میں ان کے خاندان نے بہت موثر اور نمایاں کردار ادا کیا۔ (۱)

### تعلیم و تربیت:

امام احمد کی تمام تعلیم و تربیت بغداد میں ہوئی۔ بغداد اس وقت نہ صرف حکومت و اقتدار کا سرچشمہ تھا بلکہ تہذیب و تمدن اور علم و فن کا مرکز بھی تھا۔ وہاں مفسر، محدث، فقیہ، افت و اور فلسفے کے ماہر بھی موجود تھے۔ ہر گروہ، ہر طبقہ اور ہر مسلم کے طبقے اپنے اپنے کاموں میں گھن تھے۔

امام احمد کے والدین اور اساتذہ کی خواہش تھی کہ وہ جامع علوم و فنون بنیں۔ لوگ ان سے استفادہ کریں اور ان کی حیثیت مرجع خلائق کی ہو۔ اللہ نے ان کے سرپرستوں کی یہ خواہش پوری کی۔ یہاں تک کہ ان کے بیوی نے ان کے بارے میں یہ بات کی۔

☆ اسٹنٹ پروفیسر شعبہ علوم اسلامیہ، انجینئرنگ یونیورسٹی، ٹکسلا۔

اس نوجوان کو دیکھو یہ اپنی محنت اور حسن ادب کے باعث اپنے اقران اور ہم خصوصاتیوں کے لئے کیا پسندیدہ اور قابل رتک بن گیا ہے۔<sup>(۲)</sup>

امام احمد کے بارے میں ابو ثور نے جو تبصرہ کیا وہ ان کی شخصیت پر بہت جامع اور بھرپور تبصرہ ہے۔ وہ کہتے ہیں۔

”اگر کوئی شخص یہ کہتا ہے کہ امام احمد اہل جنت میں سے ہیں تو وہ ان پر کوئی احسان نہیں کرتا، بس ایک بچی بات کہتا ہے، اگر کوئی شخص عراق، شام اور اس کے مضائقات میں ایک عرصہ رہ کر آئے تو وہ لوگوں کو وہاں بیسی کہتے ہوئے سنے گا کہ امام احمد مرد صالح تھے۔ کوئی شخص خراسان اور اس کے مضائقات میں رہ کر آئے تو وہاں کے لوگوں کو بیسی کہتا ہوا پائے گا کہ امام احمد بلاشبہ عالم“، محدث اور متقی تھے۔ ایسا لگتا ہے کہ اس دور کی امت ان کے علم و فضل اور صالحیت پر تتفق ہے۔<sup>(۳)</sup>

امام احمد کی شخصیت اگرچہ جامع کملات تھی لیکن ان کی شہرت ایک محدث اور صاحب نہ ہب فقیرہ کی حیثیت سے ہوئی۔ گو متاخرین ان کو ایک فقیر اور صاحب نہ ہب کی حیثیت سے زیادہ جانتے ہیں مگر محدثین میں وہ محدث کی حیثیت سے زیادہ معروف تھے۔

بجا کہ امام احمد بن حبل فقیرہ تھے۔ گران کے صلاح و تقوی نے ان کے تتفق پر غلبہ پالیا تھا۔ وہ احادیث رسول اور آثار صحابہ کے پیچھے پیچھے چلتے تھے۔ دوسرے فقماء جن مقالات سے اپنا سفر شروع کرتے تھے وہاں پہنچ کر ان پر تردود اور تأمل کی کیفیت طاری ہو جاتی تھی۔ ان کے قدم رک جاتے تھے۔ یہاں تک کہ بعض علماء نے یہ خیال کیا کہ وہ فقیرہ اور مجتہد نہ تھے، محدث تھے۔ چنانچہ ہم دیکھتے ہیں کہ ابن جریر طبری نے اپنی کتاب ”اختلاف الفقماء“ میں ابن عبد البر نے اپنی کتاب ”الاتفاقاء“ میں اور ابن خلدون نے اپنے ”مقدمة“ میں ان کے فقیری مسلک کا ذکر نہیں کیا۔ ان کا کہتا ہے کہ وہ محدث تھے، فقیرہ نہ تھے۔ ان کی اسی رائے کی بناء پر امام احمد بن حبل کے پیروکاروں نے طبری کو بعض تکلیفیں بھی پہنچائیں مگر انہوں نے اپنی اس رائے سے رجوع نہیں کیا۔

بعض وہ فقماء جو خلافیات کے مسائل میں بحث کرتے ہیں، امام احمد کا ذکر نہیں کرتے۔

مثلاً طحاوی، نسفی، دبوی اور غزالی نے اختلافی مسائل میں ان کا ذکر نہیں کیا۔ ابن عبد البر مالکی، ابن تجیہ، ابن خلدون اور مقدسی نے ان کا تذکرہ صرف ایک حدیث کی حیثیت سے کیا ہے۔ فقیہ اور مجتهد کی حیثیت سے ان کا ذکر نہیں کیا۔

قاضی عیاض اپنی کتاب "دارک" میں کہتے ہیں کہ۔ امام احمد نقیہ نہ تھے۔ فقه کے بنیادی مأخذ و مصادر پر ان کی نظر گھری نہ تھی۔<sup>(۳)</sup>

امام احمد کے بارے میں حافظ ابن قیم جوزی نے اپنی کتاب "اعلام المؤمنین" میں جو بات کسی وہ بہت متوازن اور حقیقت سے قریب معلوم ہوتی ہے۔ وہ لکھتے ہیں۔

"امام احمد نے فقه میں کوئی کتاب اس لئے مدون نہیں کی کہ وہ حدیث کے علاوہ کسی اور موضوع پر تالیف کتب کو سخت ناپسندیدگی کی نظر سے دیکھتے تھے۔ اللہ تعالیٰ ان کے حسن نیت سے واقف تھے۔ اس لیے اس کے باوجود کہ انہوں نے فقه اور فتاویٰ پر مشتمل کوئی کتاب مرتب نہیں کی۔ لیکن ان کے مغلظ اور مختصر شاگردوں نے ان کی آراء اور فتاویٰ کی جمع و تدوین پر پوری توجہ دی۔"<sup>(۴)</sup>

### امام احمد بن حنبل کا علمی مقام۔

امام شافعی کی زندگی ہی میں آپ کے علم کی شہرت چار داگنگ عالم میں پہنچ گئی، بلکہ حدیث و اثر میں ان کی شہرت اسی وقت سے شروع ہو گئی، جب ابھی وہ نوجوان تھے، اور شیوخ وقت سے کب فیض کر رہے تھے۔ امام کے استاد، امام شافعی اپنے شاگرد سے فرمایا کرتے تھے۔

"احادیث صحیح کے تم ہم سے زیادہ عالم ہو، جب تم تک کوئی صحیح حدیث پہنچے تو مجھے اس سے ضرور باخبر کرو تاکہ میں اس کے مطابق مسلک اختیار کروں خواہ حدیث کسی شایی کی ہو یا مصری کی۔"<sup>(۵)</sup>

ایک بار امام شافعی نے ان کے بارے میں فرمایا۔

دنیا کے عجائب میں تین چیزیں ہیں۔

- ایک شخص عرب ہے، لیکن عربی کا ایک کلمہ بھی صحیح نہیں بول سکتا، وہ ہے ابو ثور۔
- دوسرا شخص عجمی ہے، لیکن عربی کا ایک جملہ بھی غلط نہیں بول سکتا، وہ

ہے حسن زعفرانی۔

۳۔ ایک نو عمر ہے، لیکن جب کوئی بات کرتا ہے تو وقت کے اکابر اس کی تصدیق کرتے ہیں،  
وہ ہے احمد بن حبیل۔

امام شافعی کے ایک شاگرد حملہ بن سعی کرتے ہیں۔

"میں بغداد سے رخصت ہوا وہاں میں نے اپنے پیچھے کسی شخص کو بھی احمد بن  
حبل سے زیادہ خدا ترس، پارسا، اور فقیہ نہیں چھوڑا۔

امام شافعی اپنے اس لائق شاگرد کو علم روایت اور فقہ کا ماہر تو سمجھتے ہی تھے، لیکن ان کی  
فراست پر بھی بہت بھروسہ کرتے تھے، چنانچہ ان کے ایک شاگرد محمد بن صباح ان سے روایت  
کرتے ہیں۔

"میں نے احمد بن حبیل اور سلیمان بن داود الباشی سے زیادہ دانا اور صاحب  
فراست کوئی اور شخص نہیں دیکھا۔ (۷)

یہ وقت کے ایک بہت بڑے عالم، مجتہد اور امام۔ شافعی -- کے اقوال ہیں۔ امام احمد  
کے بارے میں، جو ابھی بالکل نوجوان ہی تھے اور کوئی شبہ نہیں کہ پھر ماہ و سال کے گذرنے کے  
بعد بھی، وہ حدیث و فقہ کی تحصیل و طلب سے ایک دن کے لیے بھی غافل نہیں ہوئے، ان کا نام  
علم ماہ و سال کی گردش کے ساتھ ساتھ بڑھتا رہا، فراست اور داناوی میں اضافہ ہوتا رہا، ان کا نام  
مشہور ہوتا اور ان کا چرچا پھیلتا رہا اور دور ابتدا کے بعد تو ان کی شہرت کا آفتاب نصف النہار پر  
پہنچ گیا، کیونکہ انہوں نے نہایت شان کے ساتھ تکلیفوں اور مصیبتوں کو جھیلا، اور پوری  
استقامت اور صبر جھیل کے ساتھ انہیں برداشت کیا۔ اس سلسلہ میں ہم ان کے معاصرین میں  
سے کچھ کے افکار و آراء بطور شہادت پیش کرتے ہیں۔

حافظ علی بن الدینی، امام صاحب کے ایک معاصر کہتے ہیں:

"ہم میں ابو عبد اللہ احمد بن حبیل سے زیادہ حافظ حدیث کوئی نہیں ہے، میں  
انہیں پچاس سال سے جانتا ہوں، اس مدت میں ان کی خوبی اور بھلائی بڑھتی ہی  
رہی ہے۔

آپ کے ایک دوسرے ہم عصر ابو عبید قاسم بن سلام کہتے ہیں۔

"علم چار آدمیوں پر ختم ہو گیا ہے، احمد بن حبل، علی بن الحدیث، مسحی بن معین، اور ابو بکر بن شیبہ" اور احمد ان سب سے زیادہ فقہ کے ماہر تھے، میں نے احمد سے زیادہ سنت رسول کا عالم کوئی اور نہیں دیکھا۔"

مسحی بن معین کا آپ کے بارے میں ارشاد ہے:

"خدا کی قسم، احمد کی سی طاقت ہم میں کہاں! اور اس طریق پر ہم نہیں چل سکتے۔"

عبد الرحمن بن مددی کا قول ہے۔

"سفیان ثوری کی مروجہ حدیشوں کا سب سے بڑا عالم احمد بن حبل ہے، جب بھی میں احمد کو دیکھتا ہوں بے ساختہ سفیان ثوری یاد آ جاتے ہیں۔" (۱۸)

اور یہ سفیان ثوری، اپنے وقت کے بہت بڑے فقیہ و محدث، زاہد اور نفس عفیف کے مالک تھے۔

یہ تھیں امام احمد بن حبل کے بارے میں ان کے اساتذہ اور ہم عصر اہل علم و فضل کی آراء، اب ہم ان کی مرتبہ کتاب کے تعارف کی طرف آتے ہیں کیونکہ ہماری گفتگو کا موضوع ان کی شخصیت نہیں، ان کی کتاب ہے جو "منڈ احمد بن حبل" کے نام سے متعارف ہے۔

منڈ احمد اوپر دوسری مسانید۔

امام احمد کی تصنیف سے پہلے بھی اس موضوع پر تالیف و ترتیب کا کام شروع ہو چکا تھا، ائمہ اربعہ میں امام ابو حنیفہ اور امام شافعی کی مسانید موجود ہیں، لیکن ان کی تالیف و ترتیب خود ان حضرات نے نہیں کی تھی اور نہ ان کو منڈ احمد جیسی شریت نصیب ہوئی، کیونکہ استعفاء، جماعتیت اور استناد، ہر لحاظ سے ان کا پایہ اس سے کم ہے، دوسرے علماء میں ابو داؤد طیابی اور بعض دوسرے ائمہ محدثین کی مسانید بھی مشهور ہوئیں۔ لیکن حقیقت یہ ہے کہ مسانید کے نام سے احادیث کے جو مجموعے مرتب کئے گئے، ان میں سے کسی کو بھی منڈ احمد کی طرح شریت و اعتبار حاصل نہ ہو سکا، غالباً فتنی لحاظ سے بھی ان میں سے کسی منڈ کو امام صاحب کے منڈ کے

مقابلہ میں نہیں لایا جا سکتا۔ اس نے عام طور پر علماء نے عام مسانید سے اس کے مقابلہ و محاکمہ کی کبھی کوئی خاص ضرورت محسوس نہیں کی۔  
مند کی تعریف۔

مند اس حدیث کو کہتے ہیں جس کی اسناد اول سے آخری راوی تک متصل ہوں، لیکن اس کا استعمال عموماً ان ہی حدیشوں پر ہوتا ہے جو نبی اکرم صلی اللہ علیہ وسلم سے مردی ہوں، صحابہ کرام کی مرویات پر جن کی مند رسول اللہ تک نہ پہنچتی ہو، اس کا اطلاق نہیں ہوا۔ حافظ ابن عبد البر نے اس کی تصریح کرنے کے بعد لکھا ہے کہ اس قسم کی روایت متصل بھی ہو سکتی ہے اور منقطع بھی، جیسے امام مالک نے زہری سے اور وہ عبد اللہ بن عباس کے واسطے سے رسول اللہ صلی اللہ علیہ وسلم سے جو حدیثیں بیان کی ہیں وہ منقطع ہونے کے باوجود بھی مستند ہیں۔ اس لیے کہ رسول اللہ صلی اللہ علیہ وسلم تک ان کا سلسلہ روایت پہنچ جاتا ہے، لیکن چونکہ زہری کا عبد اللہ بن عباس سے مبلغ ثابت نہیں ہے، اس لئے وہ منقطع ہیں۔

حافظ ابن عبد البر نے محدثین کی ایک جماعت کا یہ خیال بھی نقل کیا ہے کہ مند وہی احادیث کھلاتی ہیں جن کی مند میں کوئی انقطاع نہ ہو اور وہ نبی اکرم صلی اللہ علیہ وسلم سے متصل و مرفوع طریقہ پر ثابت ہوں۔ کتب حدیث کی قسموں میں ایک قسم مسانید بھی ہے، یہ ان کتابوں کو کہتے ہیں جن میں صحابہ کی ترتیب پر حدیثیں مرتب کی جاتی ہیں، یہ ترتیب یا تو حروف تجھی کے اعتبار سے ہوتی ہے یا سبقت فی الاسلام کے اعتبار سے اور کبھی شرافت نب کے لحاظ سے بھی ہوتی ہے۔ (۹)

حروف تجھی کے لحاظ سے اگر حدیثیں مرتب کی جائیں گی تو حضرت ابو بکر صدیق رضی اللہ تعالیٰ عنہ کی حدیثیں پہلے، پھر حضرت اسامہ اور حضرت انس وغیرہ کی، اور اگر سبقت اسلام کا لحاظ کیا جائے گا تو عشرہ مبشرہ کی حدیثیں پہلے، پھر شرکائے بدرا، اہل حدیثیہ اور فتح مد کے بعد اسلام لانے والے صحابہ کی احادیث ہوں گی، پھر صحابیات کی روایتیں، ان میں ازواج مطررات کی روایتیں سب پر مقدم ہوں گی، اس کے بعد رسول اکرم صلی اللہ علیہ وسلم کی صاحبوں سے مردی حدیثیں ہوں گی۔

اگر قبائل و انساب کے لحاظ سے ترتیب ہو گی تو سب سے پہلے بوناہشم کی مسانید، خصوصاً

امام حسین اور حضرت علی مرتضی کی روایتیں ہوں گی، اس کے بعد ان قبائل کے راویوں کی حدیثیں ہوں گی جن کو نسب کے اعتبار سے رسول اللہ صلی اللہ علیہ وسلم سے زیادہ قرب ہو گا۔ اس صورت میں حضرت عثمان بن عفان رضی اللہ تعالیٰ عنہ کی روایتیں، حضرت ابو بکر صدیق رضی اللہ تعالیٰ عنہ کی روایتوں سے پہلے لکھی جائیں گی اور حضرت ابو بکر صدیق کی حضرت عمر فاروق رضی اللہ تعالیٰ عنہ کی حدیثوں پر مقدم ہوں گی۔<sup>(۱۰)</sup>

كتب حدیث کی تدوین میں ایک طریقہ تو ابواب کی ترتیب پر ہوتا ہے یعنی ہر باب کے تحت اس سے متعلق احادیث ذکر کی جاتی ہیں، اور دوسرا مسانید پر جس کی تفصیل اپر میان کی گئی لیکن کبھی کبھی فقیہ ابواب پر مرتب کتابوں کو بھی مند کہا جاتا ہے، بشرطیکہ ان کی ترتیب حروف و کلمات پر ہو اور اس میں ہر حدیث کی مند رسول اللہ صلی اللہ علیہ وسلم تک مذکور ہو، اس لئے وہ مند اور مرفوع حدیثوں کا مجموعہ ہوتی ہیں۔ اسی لئے امام بخاری نے اپنی کتاب کا نام الجامع المسند الصحيح المختصر من امور رسول اللہ و سنته و ایامہ اور امام مسلم نے بھی اپنی صحیح کو اسی اعتبار سے مند کہا ہے اور سنن داری کو بھی مند داری کہا جاتا ہے۔

تعداد و ترتیب مسانید۔

حضرت شاہ عبدالعزیز صاحب نے مند احمد میں اخبارہ مسانید بتائے ہیں لیکن پیش نظر نہیں ان کی تعداد ۲۹ ہے، جن کی تفصیل یہ ہے۔

- (۱) مند ابو بکر، (۲) مند عمر بن خطاب، (۳) مند عثمان، (۴) مند علی، (۵) مند علیہ بن عبد اللہ،
- (۶) مند زبیر بن العوام، (۷) مند سعد بن الی و قاس، (۸) مند سعید بن زید، (۹) مند اہل بیت
- (۱۰) مند بنی ہاشم، (۱۱) مند عبد اللہ بن عباس، (۱۲) مند عبد اللہ بن مسعود، (۱۳) مند عبد اللہ بن عمر،
- (۱۴) مند عبد اللہ بن عمرو بن عاص، (۱۵) مند الی ہریرہ، (۱۶) مند الی سعید خدری، (۱۷) مند انس بن مالک، (۱۸) مند جابر بن عبد اللہ النصاری، (۱۹) مند کٹین، (۲۰) مند صفوان، (۲۱) مند حکیم بن حرام، (۲۲) مند مدینین، (۲۳) مند شائین، (۲۴) مند کوئین، (۲۵) مند بھریین، (۲۶) مند انصار،
- (۲۷) مند فضالہ، (۲۸) مند عائشہ، (۲۹) مند القبائل۔<sup>(۱۱)</sup>

ان عنوانات پر نظر ڈالنے سے معلوم ہوتا ہے کہ شروع میں تو سبقت فی الاسلام کا لحاظ رکھا گیا ہے، لیکن پھر اس اصول کو نظر انداز کر دیا گیا، اور کہیں حسب و نسب کی، کہیں ملک و

قبیلہ کی رعایت کی گئی ہے اور کہیں ان میں سے کسی چیز کا بھی لحاظ نہیں رکھا گیا ہے، اگر کوشش کی جاتی تو تعداد مسانید میں بھی اختصار سے کام لیا جا سکتا تھا۔

مسانید کے قواعد سے انحراف کے باوجود چونکہ اس میں مسند کی اصل خصوصیت پائی جاتی ہے یعنی ہر ہر صحابی کی حدیثیں الگ الگ کمی گئی ہیں، اس لئے اس کا شمار بھی ان ہی میں کیا جاتا ہے لیکن اس اصول کی بھی پوری پابندی مسند میں نہیں ہے، مثلاً مسند ابو بکر میں ایک روایت عبد اللہ بن عباس کی آگئی ہے، جس کا حضرت ابو بکر سے کوئی تعلق نہیں۔ مسند عمر کے بعد حدیث سقیفہ کے عنوان سے آٹھ روایتیں نقل کی گئی ہیں۔ جن میں صرف ایک ہی طویل روایت کا اس سے تعلق ہے، اور چھ روایتیں جو حضرت عبد اللہ بن عمر کے واسطے سے نقل کی گئی ہیں، ان کا نہ تو حضرت عمر سے کوئی تعلق ہے اور نہ واقعہ سقیفہ سے بلکہ وہ سب یوں سے متعلق ہیں۔ مسند عثمان میں بھی دو روایتیں اسی طرح کی ہیں۔ جن کا ان سے کوئی تعلق نہیں، مسند عبد اللہ بن مسعود میں بھی ایک روایت اسی طرح کی پائی جاتی ہے، اور مسند عبد اللہ بن عمرو بن عاص میں کئی غیر متعلق روایتیں عمرو بن شعیب عن جده کے واسطے سے اور ایک روایت اعشی شاعر کی بھی ہے۔ (۱۲)

بعض جگہوں میں بعض معمولی اور ادنیٰ مناسبت کی بناء پر غیر متعلق روایتیں لائی گئی ہیں، مثلاً حدیث السقیفہ میں انس بن مالک کی ایک روایت جو انصار کے فضائل میں ہے، مسند ابن عباس، مسند ابی مسعود اور ابن عمر میں بھی اسی طرح کی احادیث ملتی ہیں۔

ترتیب و تقسیم کی بعض اور فروگراشتون کا پسلے ذکر ہو چکا ہے، مثلاً مسند کوفین کا دو گہ عنوان یا مسند النساء کو مسند عائشہ اور مسند القبائل میں خلط ملط کر دینا، حضرت شاہ عبدالعزیز صاحب نے بھی ترتیب کی ان خامیوں کا ذکر کیا ہے۔ (۱۳)

حضرت شاہ عبدالعزیز صاحب کے بیان سے معلوم ہوتا ہے کہ امام صاحب نے مسند کو مسودہ کی صورت میں چھوڑا تھا اور اس کی ترتیب و تہذیب آپ کے صاحبزادہ نے کی ہے۔ اس لئے ان سے اس طرح کی غلطیوں کا ہو جانا بعید نہ تھا کیونکہ وہ خود اصل جامع نہ تھے۔ ان خامیوں کی ذمہ داری امام صاحب پر عائد نہیں ہوتی۔

## اس طریقہ تصنیف کا فائدہ:

مند کے جس طریقہ تصنیف کا ذکر کیا گیا ہے وہ اس طریقہ تصنیف کے مقابلہ میں دشوار اور وقت طلب معلوم ہوتا ہے جس میں ابواب کا لحاظ کیا جاتا ہے، کیونکہ اگر کسی شخص کو کسی حدیث کی تلاش ہو، اور اسے صحابی کا نام معلوم نہ ہو تو پوری کتاب پڑھنی پڑے گی، اور اگر صحابی کا نام بھی معلوم ہو لیکن اس صحابی سے بہت زیادہ حدیثیں منقول ہوں، جب بھی تلاش میں وقت اور دشواری ہوگی۔ اور اگر مجرد تلاش مقصود ہو اور کوئی چیز ذہن نشین نہ ہو تو استفادہ میں مزید دشواری ہے لیکن قدیم زمانہ میں تصنیف کا یہ طریقہ رائج تھا اور امام احمد سے پہلے بھی اس طرح کے مانید کے مجموعے پائے جاتے تھے، اس طریقہ تالیف کا مقصد تدوین حدیث تھا، تاکہ حدیثوں کے الفاظ محفوظ ہو جائیں اور ان سے استنباط احکام کیا جاسکے، قدیم زمانہ کے لحاظ سے یہ طریقہ اس لئے مفید تھا کہ اس وقت لوگوں کو حدیث سے برا اشتغال تھا اور ان گو اکثر حدیثیں حفظ رہتی تھیں، بلکہ سور قرآن کی طرح وہ مانید صحابہ کو بھی محفوظ اور ازیر کرتے تھے۔ اس لئے ان کے لئے اس میں کوئی دشواری اور وقت نہ ہوتی تھی بلکہ حافظہ کی قوت کو باقی رکھنے کے لئے یہ طریقہ بہتر سمجھا جاتا تھا، مگر اب جبکہ لوگوں کا اعتماد یادداشتؤں اور کتابی ضبط و تحریر پر رہ گیا ہے یہ طریقہ فرسودہ اور اس کی وجہ سے مانید سے استفادہ بھی مشکل معلوم ہوتا ہے۔ اس لئے بعض علماء نے ابواب پر بھی اس کو مرتب کرنے کی کوشش کی تاکہ استفادہ میں سولت ہو۔

## مند کا زمانہ تالیف:

اگرچہ مند کی تالیف کا کام ۱۸۰ھ میں شروع ہوا ہے لیکن امام موصوف اس کی جمع و ترتیب کا کام ساری زندگی کرتے رہے اور یہ کام کچھ اس قدر اشماک کے ساتھ کیا کہ اس کی توبیہ، تنظیم اور ترتیب کی طرف متوجہ نہ ہو سکے ان کے پیش نظر صرف جمع و تدوین تھی اس کی خاطر انہوں نے پوری زندگی کے شب و روز صرف کر دیئے۔ مسوات کی صورت میں اور اس مقفرہ کا یہ مجموعہ ان کے پاس موجود تھا اور ابھی تشنہ مکمل تھا کہ امام محدث کو سفر آخرت پیش آ گیا۔ حافظ ابوالخیر مسیح الدین جزری المصعد الاصحی جمجمہ مند الامام احمد میں فرماتے ہیں۔

"امام احمد نے مند کی جمع و تدوین کا کام شروع کیا اسے درقوں میں الگ الگ لکھا پھر اسے جدا جدا اجزاء میں تقسیم کیا تا آنکہ اس نے ایک مسودے کی

صورت اختیار کر لی۔ بعد ازیں مکمل سے پسلے ہی پیام موت آگیا۔ انہوں نے اپنی اولاد اور اہل بیت کو اسے پہلی فرصت میں ناذلا اور قبل اس کے کہ اس کی تشقیق و تہذیب پوری ہوتی آپ داعی اصل کو لبیک کہہ گئے اور مسودہ جوں کا توں رہا۔ پھر ان کے صاحبزادے عبد اللہ بن احمد نے ان روایات کی مشابہ اور مماش مسووعات بھی اس میں شامل کر دیئے۔<sup>(۱۳)</sup>

اس سے معلوم ہوتا ہے کہ مند احمد صرف امام کی مختوق کا نتیجہ نہیں ہے بلکہ اس میں ان کے صاحبزادے عبد اللہ بن احمد کے اضافے بھی ہیں۔ اگرچہ جو کچھ اضافہ ہے اس کا اکثر حصہ عبد اللہ بن احمد نے امام احمد ہی سے سنائے۔ لیکن یہ وہ حصہ ہے جسے مند کا املا کرتے وقت امام احمد املا نہیں کر سکے۔ امام عبد اللہ بن احمد کی جلالت شان کا اندرازہ کرنا ہو تو طبقات میں ابن سعیل کی یہ شہادت پڑھئے۔

صالح اپنے والد امام احمد سے بہت کم لکھتے ہیں لیکن عبد اللہ نے اپنے والد سے اتنی زیادہ روایت کی ہے کہ دنیا میں کوئی ان کا حریف نہیں بن سکتا انہوں نے مند، تغیر، ناخ و منسوخ، تاریخ حدیث، آیات کتاب اللہ کی تقدیم و تاخیر، جوابات قرآن اور مناسک کبیر و مغیر کا علم حاصل کیا اس کے علاوہ دوسری مصنفات اور حدیث شیوخ کا مطالعہ کیا چنانچہ ہم دیکھتے ہیں کہ ہمارے اکابر شیوخ عبد اللہ کی معرفت علی کو مانتے ہیں عبد اللہ طلب حدیث میں ہمیشہ سرگرم رہے غرض سلف سے خلق تک عبد اللہ کے علم و فضل اور جلالت شان کا سب کو یکساں اقرار ہے۔<sup>(۱۵)</sup>

مند کا موجودہ نسخ امام موصوف کے صاحبزادے عبد اللہ ہی کا ترتیب دیا ہوا ہے اس میں انہوں نے اپنے والد کی جمع کی ہوئی حدیشوں کو ایک خالق طریق پر یہ کیا جا کیا ہے۔ عبد اللہ کے بعد کچھ محمد شین نے اس ترتیب کو بدلتے کی خواہش کی ہے۔ عبد اللہ کی ترتیب پر حافظ ذہبی تقدیم کرتے ہوئے رقم طراز ہیں:

اگر امام عبد اللہ مند کو صحیح مرتب کر دیتے تو کیا اچھا ہوتا۔ شاید اللہ سبحانہ اپنے کسی بندے کو توفیق دے کہ وہ اس کی خدمت کرے اس پر عنوان قائم کرے

اور اس کے رجال پر بحث کرے اس کی وضع و بیت بدلتے دے اس مجموعہ میں  
نبی کریم صلی اللہ علیہ وسلم کی حدیشوں کا کثیر حصہ موجود ہے اور بہت کم ایسا  
ہے کہ صحیح حدیث تو ہو لیکن اس مجموعہ میں نہ ہو۔ البتہ حسان کا استیعاب اس  
میں نہیں ہے گو اکثر یہ بھی موجود ہیں۔ بالقی غریب اور ضعیف روایات تو ان کی  
مشور روایتیں اس میں موجود ہیں۔ ہاں ان حدیشوں کا بڑا حصہ چھوڑ دیا ہے جو  
سنن اربعہ اور مجمع طبرانی وغیرہ میں موجود ہے۔ (۱۶)

باوجودیکہ اس میں جیسا کہ حافظ شمس الدین الحسینی نے "التذکرہ برجال العشرہ" میں  
تصریح کی ہے چالیس ہزار حدیش آگئی ہیں پھر بھی احادیث صحیح کی بہت بڑی تعداد اس میں درج  
ہونے سے رہ گئی ہے۔ حافظ ابن کثیر لکھتے ہیں۔

امام احمد سے اس کتاب میں بہت سی صحیح حدیشیں چھوٹ گئی ہیں باوجودیکہ کوئی  
اور مند کثرت احادیث اور حسن ادا میں اس کے ہم پلہ نہیں ہے بلکہ یہاں  
تک کما گیا ہے کہ جماعت صحابہ میں دو سو کے قریب ایسے حضرات کی روایتیں  
اس میں موجود نہیں کہ جن سے صحیحین میں احادیث آئی ہیں۔ (۱۷)

کیا مند میں موضوع احادیث بھی ہیں؟

یہ سوال بھی ارباب تحقیق کے یہاں بہت بڑی اہمیت رکھتا ہے۔ اس موضوع پر محمد شین  
اور محققین نے جن خیالات کا اظہار فرمایا ہے ان کا خلاصہ یہ ہے کہ حافظ عراقی کو اس پر اصرار  
ہے کہ مند میں بہت سی حدیشیں ضعیف ہیں اور موضوع بھی ہیں لیکن موضوع کم ہیں۔ حافظ  
عراقی نے اپنے اس دعوے کی دلیل میں ان حدیشوں کی نشاندہی کی ہے جن کے بارے میں الہ  
فی کہتے ہیں کہ یہ حدیشیں موضوع ہیں۔ چنانچہ حافظ ابو موسی المدینی نے ان میں سے بعض  
روایات کا خلاصہ مند میں تذکرہ کیا ہے۔ حافظ ابن حجر عسقلانی نے القول المسدد فی الذب  
عن مستند احمد میں ان احادیث پر پیدا شدہ اعتراضات کا جواب دیا ہے اور ثابت کیا ہے کہ مند  
میں کوئی حدیث موضوع نہیں ہے۔ حافظ ابن تیمیہ اسے تو تسلیم کرتے ہیں کہ مند میں کچھ  
حدیشیں ضعیف ہیں لیکن یہ نہیں مانتے کہ امام احمد کی روایت کردہ کوئی حدیث مند میں موضوع  
بھی ہے۔ چنانچہ وہ فرماتے ہیں۔

"مند میں روایت کی شرط انہوں نے یہ رکھی ہے کہ کسی ایسے راوی سے روایت نہیں لیں گے جو دروغ گوئی میں ان کے بیان معروف ہو ہاں ان کے صاحبزادے عبداللہ نے مند میں کچھ اضافے کئے ہیں بعد ازاں عبداللہ کے شاگرد ابوکبر قطبی نے بہت یہ موضوع حدیثیں زیادہ کر دی ہیں۔ حقیقت حال سے ناواقف لوگ سمجھتے ہیں کہ یہ موضوع حدیثیں بھی امام احمد ہی کی روایت کرده ہیں حالانکہ یہ خیال سرپا غلط ہے۔ (۱۸)

حافظ ابن حجر عسقلانی بھی حافظ ابن تیمیہ کے اس میں ہم زبان ہیں مگر تین یا چار حدیثوں کے بارے میں ان کو خود تامل ہے۔ چنانچہ تبیہل المفہوم میں فرماتے ہیں کہ:

مند میں تین یا چار حدیثوں کے سوا کوئی بے اصل یا موضوع نہیں ہے۔

علامہ ابن الجوزی نے ان لوگوں کی بڑی شدود میں تردید کی ہے جو یہ خیال کرتے ہیں کہ مند میں کوئی حدیث ضعیف نہیں ہے۔ پروفیسر ابو زہرہ نے اپنی مشہور کتاب "احمد بن حنبل" میں ابن الجوزی کی کتاب مبتدی الخاطر سے جو اقتباس نقل کیا ہے اس میں فرماتے ہیں:

"بجھ سے بعض اصحاب حدیث نے دریافت کیا کہ مند میں کچھ حدیثیں ایسی ہیں جو صحیح نہیں ہیں میں نے کہا کہ وہاں میری یہ بات ان لوگوں پر گراں گذری جو مذہب حنبلی سے تعلق رکھتے ہیں میں نے ان لوگوں کی حرکت کو اس پر محول کیا کہ یہ گروہ عوام ہے اور ان کی بات ناقابل التفات ہے اسی دوران میں ان لوگوں نے فتوے لکھے میں ان کی اس حرکت پر بے حد حیران ہوا اور دل میں کہا کہ کس قدر حیرت اور افسوس کا مقام ہے کہ اہل علم بھی عوام جیسی باتیں کرتے ہیں اور یہ بات صرف اس لئے ہے کہ انہوں نے حدیث کا نام تو سن لیا مگر ان کو صحیح اور سقیم کی پرکھ نہیں ہے۔" (۱۹)

بھر حال اس موضوع پر علماء کی آراء مختلف ہیں اور یہ بات ہمیشہ سے بحث و نظر کا مرکز رہی ہے کہ مند میں کوئی روایت موضوع موجود ہے یا نہیں۔ ہمیں اس سلسلے میں حافظ ابن تیمیہ کا وہ فیصلہ پسند ہے جو انہوں نے اسی سے متعلق اپنی کتاب "التوسل والوسلہ" میں درج کیا ہے۔

"اگر موضوع سے مراد یہ ہے کہ کسی کذاب راوی کی حدیث مند میں ہے تو یہ

قطعاً غلط لور بے بنیاد ہے اور اگر فقصود یہ ہے کہ حضور کی کوئی بات کسی ایسے راوی کی راہ سے آئی ہے جو غلط گو یا حافظہ کی کمی کا شکار ہے تو یہ بالکل درست ہے مسند اور سنن میں ایسی حدیثیں موجود ہیں۔ (۲۰)

کچھ بھی ہو لیکن مسند احمد کی اس خصوصیت سے انکار نہیں کیا جاسکتا کہ مسند احمد دوسرے تمام مسانید سے زیادہ صحیح ہے۔ جیسا کہ حافظ نور الدین شفیعی نے نمایہ المقصد فی زوائد المستند میں تصریح کی ہے۔

"مسند احمد دوسرے مسندوں سے زیادہ صحیح ہے۔" (۲۱)

### مسند کے مرویات کی قسمیں۔

زواائد کے اعتبار سے مسند کی روایتوں کو چھ حصوں میں تقسیم کیا جاسکتا ہے۔

۱۔ وہ روایتیں جن کو امام صاحب کے بیٹے عبد اللہ آپ کے حوالے سے بیان کرتے ہیں اور یہی اصل مسند احمد ہے اس میں اس طرح کی روایتیں ۳/۲ بلکہ اس سے بھی زیادہ ہیں۔

۲۔ وہ حدیثیں جن کو عبد اللہ نے آپ سے بھی اور آپ کے علاوہ دوسرے لوگوں سے سن کر روایت کیا ہے اس طرح کی حدیثیں بہت کم ہیں۔

۳۔ وہ حدیثیں جن کو عبد اللہ نے آپ کے علاوہ دوسرے شیوخ سے نقل کیا ہے، اسی قسم کی روایتوں کو زواائد عبد اللہ کہا جاتا ہے۔ ان کی تعداد پہلی قسم سے کم مگر اور قسموں سے زیادہ ہے۔

۴۔ وہ حدیثیں جن کو عبد اللہ نے امام صاحب سے سنائے نہیں ہے، لیکن ان کی آپ کے سامنے قرات کی تھی۔ اس قسم کی روایتیں بہت کم ہیں۔

۵۔ ایسی حدیثیں جن کو انہوں نے نہ امام صاحب سے سن اور نہ آپ کے سامنے پڑھا بلکہ آپ کی کتاب یا کسی تحریر سے حاصل کیا ہے اس طرح کی روایتوں کی تعداد بھی کم ہے۔

۶۔ ابو بکر قطیعی کے زیادات جن کو انہوں نے عبد اللہ اور ان کے والد کے بجائے کسی اور سے بیان کیا ہے۔ اس طرح کی روایتیں بہت کم ہیں۔

مسند اور زواائد کا فرق:

جو روایتیں امام صاحب سے مروی ہوتی ہیں، ان کی علامت یہ ہے۔ حدثنا عبدالله حدثی ابی۔ اور زوائد عبداللہ کی علامت۔ حدثنا فلاں (یعنی عبداللہ اور ان کے والد کے نام کے بغیر)۔

یہ ہے مسند احمد کے موجودہ متداول نسخہ کی ہیئت جس میں تقریباً سات سو صحابہ کی حدیثیں شامل ہیں اور جن کی تعداد عام طور سے تیس اور چالیس ہزار بیانی جاتی ہے۔ لیکن ابن خلدون کا کہنا ہے کہ وہ پچاس ہزار ہیں۔ مگر وہ اپنے قول میں منفرد ہیں، بقیہ دونوں اقوال میں حضرت شاہ عبدالعزیز صاحب نے اس طرح تطیق دی ہے کہ مسند کی اصل روایات تو تیس ہزار ہی ہیں۔ دس ہزار کے قریب زوائد عبداللہ ہیں۔ دوسری صورت یہ ہے کہ مکرات کے ساتھ ۳۰ ہزار اور حذف مکرات کے بعد تیس ہزار حدیثیں رہ جاتی ہیں۔ (۲۲)

وقف متنصریہ کے نسخہ کے مطابق مسند احمد بن حبلان ۲۳ جلدیں پر مشتمل ہے، اور اس میں ۱۷۲ اجزاء ہیں۔ تجزیہ کننہ کا نام ابو علی حسن بن علی المذہب (م: ۴۳۲) ہے، جنہوں نے ابو مکبر احمد ابن جعفر قمی سے مسند کی روایت کی ہے۔ مسند کے قلمی نسخے یورپ، آستانہ، اور خدیو مصر کے کتب خانوں میں موجود ہیں۔ اور ۱۳۱۳ھ میں وہ مطبعہ مسند مصر سے چھ جلدیں میں شائع ہوئی ہے۔ اس کے حاشیہ پر منتخب کنز العمال بھی ہے۔ تمام جلدیں کے صفحات کی مجموعی تعداد ۲۸۸۰ ہے۔

### مسند کی تالیف میں احتیاط۔

امام احمد نے مسند کی ترتیب و تالیف میں غیر معمولی احتیاط اور جانشناختی سے کام لیا ہے، ان کا خود بیان ہے کہ انہوں نے اس کو سازھے سات لاکھ سے زائد حدشوں سے منتخب و مرتب کیا تھا۔ علماء کا بیان ہے کہ انہوں نے مسند کی تدوین میں صحیح احادیث کی تحریک اپنے اوپر لازم کر لی تھی۔ ابو موسیٰ مدینی کا بیان ہے کہ امام صاحب نے مسند میں ان ہی لوگوں سے روایتیں نقل کی ہیں، جن کی صداقت و دیانت مسلم تھی۔ ایسے روایوں کی روایتیں بیان کرنے میں پرہیز کیا ہے۔ جن کی امانت و دیانت میں طعن کیا گیا ہے۔ (۲۳)

امام صاحب کا خود بیان ہے کہ میں نے اس کتاب کو لوگوں کے لئے امام و جنت بنایا ہے تاکہ اختلاف کے وقت وہ اس کی جانب رجوع کریں۔ اگر اس میں ان کو کوئی حدیث مل جائے تو

ٹھیک ہے ورنہ وہ کسی ایسی حدیث کو صحیح تسلیم نہ کریں جو اس میں موجود نہ ہو۔

اسی احتیاط کی بناء پر امام صاحب مسند کے مسودہ میں ہمیشہ کانت چھانٹ اور حذف و ترمیم کرتے رہتے، اور متن و اسناد دونوں کے سلسلہ میں پوری احتیاط لمحوظ رکھتے تھے۔ حضرت ابو ہریرہؓ سے مروی ایک روایت کے متعلق آپؐ کے صاحبزادے عبد اللہ کا بیان ہے کہ میرے والد نے مرض الموت میں مجھ سے فرمایا کہ اس کو مجموعہ سے خارج کر دو کیونکہ یہ رسول اللہ صلی اللہ علیہ وسلم کے اس قول (اسمعوا و اطیعو) کے خلاف ہے، حالانکہ یہ روایت ثقہ لوگوں سے مروی تھی۔ لیکن اس کا متن مشور حدیشوں کے خلاف ہے، اس لئے آپؐ نے اس کو حذف کرنے کی ہدایت فرمائی۔ (۲۳)

متن کی طرح اسناد میں بھی پوری احتیاط بر تھے۔ عبد اللہ کا بیان ہے کہ میں نے ان سے عبد العزیز بن ابیان کے بارے میں دریافت کیا تو فرمایا کہ میں نے مسند میں ان سے کوئی حدیث نہیں لی ہے کیونکہ وہ حدیث موافقت کو بیان کیا کرتے تھے۔ اسی طرح حضرت جابر بن سرہؓ کی ایک روایت کے متعلق عبد اللہ فرماتے ہیں کہ میرے والد نے اس کو مسند میں اس لئے نہیں نقل کیا کہ اس میں ایک راوی ناصح ہیں جو ضعیف الحدیث ہیں۔ لیکن نوادر میں انہوں نے اس کا مجھے الملا کرایا تھا۔

احتیاط ہی کی وجہ ہے آخر میں انہوں نے عبد الرزاقد سے بھی روایت کرنا ترک کر دیا تھا۔ عبد اللہ آپؐ کے حوالہ سے بیان کرتے ہیں کہ ہم نے عبد الرزاقد سے شروع دور کے علاوہ اور کبھی کوئی حدیث تحریر نہیں کی۔ انہی کا بیان ہے کہ بعد جن لوگوں نے عبد الرزاقد سے روایتیں نہیں، ان کا سامع ضعیف ہے۔ میرے والد نے قدیم زمانہ میں ان سے حدیثیں سنی تھیں۔ ان کی احتیاط کا اس سے اندازہ ہو گا کہ باوجود یہکہ آپؐ کو لاکھوں حدیثیں زبانی یاد تھیں لیکن وہ محض اپنی یادداشت سے کوئی حدیث بیان کرنا احتیاط کے خلاف سمجھتے تھے۔ علی بن مدینی کا بیان ہے کہ ہمارے رفقاء اور اصحاب میں امام احمد سے بڑا کوئی حافظ نہ تھا لیکن وہ کتاب سے حدیثیں بیان کیا کرتے تھے، ان کے اس طرز عمل میں ہمارے لئے مترن نمونہ ہے۔ وہ ہم کو بھی تاکید کرتے تھے کہ جب حدیثیں بیان کریں تو کتاب کو پیش نظر رکھیں۔ (۲۵)

ابراہیم بن خالد بیان کرتے ہیں کہ ہم لوگ امام احمد کی مجلسوں میں حدیشوں پر بحث و

نہ اکہ اور ان کو یاد کرتے لیکن جب ہم ان کو قلبند کرنا چاہتے تو وہ تمیزی کے ساتھ ایک کتاب اٹھا کر لاتے اور فرماتے کہ "کتاب بہترین یادداشت ہے"۔

کوئی ایسی روایت نہیں بیان کرتے تھے جو صرف ایک ہی مند سے مذکور ہو۔ صرف اسی صورت میں بیان کرتے جب اسی سے ملتے جلتے مضمون کی کوئی اور روایت بھی مل جاتی۔

فضائل وغیرہ کی مددشوں میں تھوڑی بہت نزی گوارا بھی کر لیتے تھے لیکن احکام، حدود اور کفارات وغیرہ میں ذرا بھی تسلیم گوارا نہیں تھا۔ چنانچہ فرماتے ہیں کہ فضائل اعمال اور ان کی ترغیب و جزا وغیرہ سے متعلق اگر کوئی حدیث ہم کو معلوم ہوتی ہے تو اس میں زیادہ شدت نہیں اختیار کرتے لیکن حدود، کفارات اور فرائض وغیرہ سے متعلق روایتوں میں بڑی چھان بین اور پوری اختیاط اور سختی سے کام لیتے ہیں۔ (۲۶)

مند احمد کی اہمیت۔

مند کی ترتیب میں امام صاحب نے جس قدر احتیاط لمحوظ رکھی ہے وہ خود اس کی اہمیت کا بڑا ثبوت ہے۔ اس کی تفصیل کچھ اس طرح ہے۔

محمد شین نے مسانید کا درجہ سنن سے کتر قرار دیا ہے لیکن مند احمد کی حیثیت عام مسانید سے مختلف ہے، اسی لئے صحابت کے ساتھ ساتھ اس کا بھی نام لیا جاتا ہے۔ حضرت شاہ ولی اللہ دہلوی نے کتب حدیث کے درجے بیان کرتے ہوئے اس کو دوسرے درجہ کی کتابوں یعنی سنن الی داود، جامع ترمذی اور سنن النسائی کے قریب قریب قرار دیا ہے، اور تیسرا درجہ کی کتابوں سے جس میں عام جوامع و مسانید کو محسوب کیا ہے، اس کو بھی اہم اولاً ممتاز کما ہے۔ اس سے ظاہر ہے کہ مند احمد اگر صحابت کی کتابوں کے ہم رتبہ نہیں تو قریب قریب ان کے ہم پلہ ضرور ہے۔

دین و شریعت کو جاننے اور سمجھنے کے لئے امت نے جن کتابوں کو اہم اور بنیادی قرار دیا ہے ان میں ایک یہ بھی ہے اور اس پر پوری ملت اسلامیہ کا ہمیشہ اعتماد و اعتبار رہا ہے۔ اور محمد شین نے اس سے بیشہ اخذ و استناد کا کام لیا ہے۔ علامہ ابن سکلی فرماتے ہیں۔

"مند احمد اس امت کی اصولی اور بنیادی کتابوں میں ہے"۔

صاحب کشف الم Yunon لکھتے ہیں۔

"وہ بڑی اہم اور منجمد ان کتابوں میں ہے جو اسلام کی نبیادی کتابیں صحیحی جاتی ہیں۔" (۲۷)

اور ابو موسیٰ محمد بن ابو بکر مدینی کا بیان ہے۔

یہ کتاب یعنی منجد احمد ایک اصل اور محدثین کے لئے قابل و ثقہ مرتع ہے، اس کو انہوں نے بیشتر احادیث و روایات سے رہنمائی اور اعتماد کے لئے منتخب و مرتب اور زیادع کی صورت میں استفادہ و رجوع کا ذریعہ بنایا تھا۔ (۲۸)

آپ کے بھتیجے کا بیان ہے کہ "ہمارے پچانے مجھ کو صالح اور عبداللہ کو جمع کر کے منجد پڑھی، ہم لوگوں کے علاوہ کسی نے اس کتاب کو مکمل طور پر امام صاحب سے نہیں سن۔ آپ نے فرمایا کہ میں نے سات لاکھ پچاس ہزار حدیثوں سے انتخاب کر کے اس کو جمع کیا ہے، اس لئے رسول اللہ صلی اللہ علیہ وسلم کی جس حدیث کے بارے میں مسلمانوں میں اختلاف ہو، اس میں اس کتاب کی جانب رجوع کرو۔ اگر اس میں مل جائے تو ٹھیک ہے ورنہ اس کو جنت نہ سمجھو۔

علامہ ابن خلکان کی رائے ہے کہ "امام صاحب امام المحدثین تھے انہوں نے منجد کی تالیف، اور اس میں ایسی حدیثیں جمع کیں جن کو جمع کرنا دوسروں کے لئے ممکن نہ تھا۔" (۲۹)

مصر کے مشور عالم احمد عبد الرحمن بن اساعاقی فرماتے ہیں "امام صاحب کا امت پر بڑا احسان اور ان کا قابل تعریف کارنامہ یہ ہے کہ انہوں نے لوگوں کے لئے اپنی مشور کتاب منجد احمد کی تخریج کی جس کی اہمیت کا ہر زمانہ کے محدثین نے اعتراف کیا ہے کہ وہ تمام کتب سنت میں صحیحین کے بعد سب سے زیادہ صحیح اور حدیثوں کی جامع ہے۔ ایک مسلمان کو دنیا اور آخرت میں جن چیزوں کی احتیاج ہو سکتی ہے بلاشبہ وہ سب اس میں موجود ہیں۔ اس طرح اس کتاب کا نقش اور اس کی برکت بہیثہ جاری رہی اور سنت نبوی کے عظمت شناس برابر اس کے قدروں رہے، اور جب تک دنیا میں اسلام اور مسلمان باقی ہیں۔ ان کا یہ عمل قابل قدر اور مخلکور جائے گا۔"

علامہ ابن حجر فرماتے ہیں کہ:

"میری اس ناچیز تالیف کا مقصد اس تاب مظہم کی مدافعت ہے جس کو امت میں قبولیت و عزت حاصل ہوئی اور جس کو امام احمد نے ایسا رہنماء اور جست بنایا ہے جس کی جانب رجوع اور اختلاف کی صورت میں جس پر اعتماد کیا جائے۔"

متاخرین علماء نے ایک محدث کے لئے جن کتابوں کے مطالعہ اور حفظ کی ضرورت کو تسلیم کیا ہے، ان میں ایک مند احمد بھی ہے (۳۰)

اس قسم کے اقوال، آراء مند کی اہمیت اور امت اس کی مقبولیت کے شاہد ہیں۔

كتب حدیث میں مند احمد کا درجہ۔

یہ صحیح ہے کہ مسانید کا مرتبہ محدثین کے زدیک کتب سنن کے برابر نہیں ہے کیونکہ ارباب مسانید کی شرط صرف اس قدر ہوتی ہے کہ وہ صحابی کے مرویات و احادیث کو الگ الگ مرتب اور ان کی تمام روایتوں کا استقصاء کر دیں، ان کی نظر نہ تو ابوب پر ہوتی ہے اور نہ قبل احتجاج روایات پر۔ لیکن مند احمد بن حبیل عام مسانید کی طرح نہیں ہے۔ امام صاحب نے اس کی صحت میں بڑا اعتماد اور تالیف میں غیر معمولی احتیاط سے کام لیا ہے۔ اس لئے علماء و محدثین نے اس کو عام مسانید سے متاز اور ویرت بنایا ہے۔ شاہ ولی اللہ صاحب دہلوی نے کتب حدیث کے اقسام و طبقات بیان کرتے ہوئے اس کو کتب صحاح کے قریب قریب بتایا ہے اور عام جو اسناد و مسانید میں اس کا شمار نہیں کیا ہے۔ اس اعتبار سے اول درجہ کی کتابوں موطا اور صحیحین کے بعد جن کتابوں کا مرتبہ اور درجہ ہے۔ ان میں ایک مند احمد بن حبیل بھی ہے۔

علامہ سیوطی نے لکھا ہے کہ وہ انتخاب و تحریر کے لحاظ سے ان کتابوں سے بہتر ہے جن کے مصنفوں نے جمع و ترتیب میں صحت کا اتزام نہیں کیا ہے۔ اس میں صحیحین کے مقابلہ میں جو زوائد ہیں۔ ترمذی اور ابو داؤد کے زوائد کے مقابلہ میں کم ضعیف ہیں اور اس کی ہر روایت مقبول اور ضعیف روایتیں بھی حسن سے قریب تر ہیں۔

اس کے بارے میں امت کا فیصلہ یہ ہے۔

"یہ کتب صحاح سے بہتر موطا امام مالک و مند احمد اصل دار و مدار اور اعتماد کی جیزیں اور جو روز روشن کی طرح نمایاں اور مشور ہیں۔ (۳۱)"

حافظ ابن حجر فرماتے ہیں کہ مسند احمد کی حدیث کی نوعیت عام کتب مسانید کی حدیشوں سے مختلف ہے۔ ابوالحسن علی بن احمد پیشی لکھتے ہیں کہ وہ دوسری کتابوں کے مقابلہ میں زیادہ صحیح اور بہتر ہے۔

مصری عالم عبد العزیز خولی لکھتے ہیں کہ مسند احمد کا درجہ کتب سنن سے کمتر ہے۔ اس لئے کہ ان کے مصنفوں ہر صاحبی کی مسند میں ان کی تمام روایات کو اکٹھا کر دیتے اور صحیح و سقیم میں امتیاز نہیں کرتے ہیں۔ اس لئے ان سے مطلق اور بلا قید استدلال جائز نہیں، مگر محمد شین نے مسند احمد کو ان سے مستثنیٰ قرار دیا ہے۔

ان اقوال اور تفصیلات سے مسند کے مرتبہ اور درجہ کا خود بخود تعین ہو جاتا ہے کہ وہ دوسرے درجہ کی کتابوں یعنی صحاح کے بالکل تو نہیں لیکن قریب قریب برابر اور عام مسانید و جوامع سے جو تیرے طبقہ میں خیال کی جاتی ہیں بہتر اور اہم ہے۔ اس لئے موطا، صحیحین اور ابو داؤد، ترمذی نسائی اور ابن ماجہ کے بعد اسی کا درجہ ہے۔ چنانچہ شاہ ولی اللہ صاحب فرماتے ہیں۔

”قریب قریب مسند احمد کا نمبر بھی اسی دوسرے درجہ کی کتابوں میں آتا ہے۔ اس لئے کہ امام احمد نے اس کو صحیح و سقیم میں امتیاز کے لئے اصل قرار دیا اور فرمایا ہے کہ جو روایت اس میں نہ ہو اس کو قبول نہ کرو۔“ (۳۲)

### خصوصیات۔

مسند کی اہمیت اور درجہ کے تعین کے بعد اس کی خصوصیات پر بھی ایک نظر؛ الیسا مناسب ہو گا۔

۱) مسند احمد کی سب سے پہلی خصوصیت تو یہی ہے جس کی تفصیل اور مذکور ہوئی یعنی علمائے حدیث نے اس کو بھی حدیث کی اہم اور صحیح کتابوں کے زمرہ میں شامل کیا ہے۔ اور قریب قریب انہی کی طرح مستند و معتمد قرار دیا ہے۔

۲) اس وقت حدیشوں کے جو مجموعے موجود ہیں، ان میں صحت و وثوق کے لحاظ سے بعض کتابوں کا پایہ مسند سے بلند ہے۔ لیکن اس سے بڑا اور ضخیم کوئی مجموعہ حدیث نہیں۔ علامہ ابن حجر فرماتے ہیں۔

"ان کے اس قول کہ "مند احمد الی آخرہ" سے مراد یہ ہے کہ اس میں ان تمام کتابوں سے زیادہ حدیثیں ہیں اور یہ واقعہ بھی ہے۔"

حافظ ابن کثیر اور ابو بکر بیشی کا بیان ہے کہ "باعتبار کثرت کوئی اور کتاب اس کا مقابلہ نہیں، کرسکتی۔"

(۳) تیسری خصوصیت اس کی جامعیت ہے۔ یعنی احادیث کے دوسرے مجموعوں میں جو روایات و احادیث تفرق طور پر پائی جاتی ہیں ان کا بیشتر حصہ اس میں موجود ہے۔ ایک مرتب ابوالحسن علی بن محمد سے دریافت کیا گیا کہ کیا آپ کو کتب ست زبانی یاد ہیں، انسوں نے فرمایا کہ ہاں یاد بھی ہیں اور نہیں بھی۔ لوگوں نے پوچھا یہ کیسے؟ فرمایا کہ مجھے امام احمد کی مند یاد ہے جس میں صحاح کی کم ہی حدیثیں نہیں ہیں یا یہ فرمایا کہ صحاح کے اندر جو کچھ ہے ان میں سے چند کے علاوہ سب کی اصل مند میں موجود ہے۔ اس لحاظ سے گویا میں ان کا بھی حافظ ہوں۔

اور بعض علماء کا بیان ہے کہ اگر کسی کو تمام کتابوں کی جامع کسی ایسی کتاب کی ضرورت ہو جس کا مصنف بھی عظیم و جلیل ہو تو اسے مند احمد کا مطالعہ کرنا چاہئے۔

(۴) مند احمد کی ایک خوبی اس کا تصنیفی حسن اور اخبار و روایات کا مناسب و بہتر انتخاب بھی ہے، بمصرین اور اہل نظر کو اس کا اعتراف ہے کہ وضع اور تایف کے لحاظ سے وہ بے مثال کتاب ہے۔ حافظ ابن حجر نے علامہ ابن صلاح کا جواب دیتے ہوئے لکھا ہے۔

"وہ سب سے اہم اور بڑی مند اور وضع و انتخاب کے لحاظ سے سب سے بہتر ہے۔"

علی بن ابو بکر بیشی اور علامہ ابن کثیر فرماتے ہیں۔

"مسانید میں کوئی مند کثرہ حسن بیان میں مند احمد کے برابر نہیں۔"

(۵) مند کی ایک خصوصیت یہ بھی ہے کہ اس میں ۳۰۰ غلائی روایتیں ہیں، اس خصوصیت میں حدیث کی بہت کم کتابیں اس کا مقابلہ کر سکتی ہیں۔

(۶) وقت نظر کے ساتھ مند کا جائزہ لینے سے معلوم ہوتا ہے کہ امام صاحب نے ہر صحابی کے مند میں کوئی نہ کوئی ایسی روایت ضرور ذکر کر دی ہے جس سے اس کی شخصیت کا اجمالی غاکہ اور

کسی اہم خصوصیت کی تصویر سامنے آ جاتی ہے۔ مثلاً حضرت ابو بکر نہایت رقیق القلب اور پورے خشوع و خضوع کے ساتھ نمازیں پڑھتے تھے۔ حضرت عمر میں غیر معمولی جرأت و بے باکی تھی اور وہ خلاف حق بات دیکھ کر سخت غضبناک ہو جاتے تھے۔ معاملات و مسائل میں رائے و مشورہ (جمهوریت) سے کام لیتے تھے۔ حضرت عثمان نرم خوبی تھے اور شرم و حیاء کا مجسم پیکر بھی۔ حضرت علی کے نزاوج میں فقر اور استغنا تھا اور ان کے پاس ایک صحیفہ تھا۔

۷) امام احمد کی یہ کتاب گو احادیث کا مجموعہ ہی سی لیکن اس میں حضرت ابو بکر وغیرہ کے خطبے اور فرائیں بھی آ گئے ہیں۔ اسی طرح یہ مسند گو فقہ و ادکام کی کتاب نہیں ہے اور نہ امام صاحب کا اس کی تالیف سے بجز خدمت و تدوین حدیث کے کوئی اور مقصد تھا۔ لیکن فقیہے صحابہ کے فتوے، استفتاء اور بعض فقی مسائل کا بھی کہیں ذکر آ گیا ہے۔ جس کی وجہ سے اس کو فقی شان سے بھی یکسر خالی نہیں کہا جا سکتا ہے۔ اس سلسلہ کی تیسری خوبی یہ ہے کہ بعض بعض واقعات کی پوری اور مکمل تفصیل اس میں آ گئی ہے۔ مثلاً حضرت عمر کے اسلام، حضرت عثمان کی شہادت جس کے لئے انہوں نے مسند عثمان کے آخر میں ایک مستقل باب اخبار عثمان کے نام سے قائم کیا ہے۔ اسی طرح بحیرت جبڑہ، حضرت جعفر اور نجاشی کی گفتگو اور خوارج وغیرہ کے واقعات کی مکمل تفصیل بیان کردی ہے۔

۸) مسند کی ایک خصوصیت یہ بھی ہے کہ اس سے امام صاحب کے فنون حدیث میں ممارست اور ثرف نگاتی کا پورا اندازہ ہوتا ہے۔ اور اس اعتبار سے وہ متعدد خوبیوں کی جامع معلوم ہوتی ہے۔ مثلاً تعدد طرق، متابعات و شواہد لفظی و معنوی اختلافات وغیرہ کا تذکرہ۔ روادہ کے ناموں میں ابہام کی توضیح، اشباع کا تذکرہ، راوی اور روایت کے متعلق کوئی تفصیل ہو تو اس کا اور اس نے کسی شک و تردد کا اظہار کیا ہو تو اس کی وضاحت اضافہ اور حذف کی تصریح۔ امام صاحب کا اپنے خیالات کا بعض بعض مقام پر تذکرہ، اسی طرح ان کے صاحبزادہ عبداللہ کی متعدد مقالات پر وضاحتیں راویوں کے مقام وطن اور خاندان و قبیلہ کی نشاندہی وغیرہ۔ اسی طرح اگر امام صاحب کے کسی استاذ یا استاذ الاستاذ نے کسی روایت کی خصوصیت سے تصویب کی ہو تو اس کا اور کبھی کبھی خود اپنی تصویب کا بھی ذکر صحابی تک منتی روایت کی رخصیت و عدم رخصیت کی تصریح اور عبداللہ کا امام صاحب کی کتاب یا اماء سے نقل روایت وغیرہ کا تذکرہ۔ ان ساری باتوں کا مسند

احمد میں ذکر ملتا ہے اور اس سے اندازہ ہوتا ہے کہ اس میں محمد شان و عظمت پوری طرح موجود ہے۔

### حوالی و حوالہ جات

- ۱۔ محمد ابو زہرہ - الام احمد بن خبل - ص: ۵۶
- ۲۔ ابن جوزی : ابو الفرج عبد الرحمن - مناقب الام احمد بن خبل (طبع: مکتبہ خانجی مصر) - ص: ۲۱
- ۳۔ ایضاً - ص: ۱۲۳
- ۴۔ محمد ابو زہرہ - ص: ۷۸
- ۵۔ ابن قیم الجوزی - اعلام الموتیین (طبع: مکتبہ کلیات قاہرہ ۱۹۶۸ء)
- ۶۔ محمد ابو زہرہ - ص: ۱۶۷
- ۷۔ ایضاً - ص: ۱۲۸
- ۸۔ ایضاً
- ۹۔ خطیب بغدادی - تاریخ بغداد - (طبع: مطبع السعادہ قاہرہ ۱۹۳۱ء)
- ۱۰۔ عبد الرحمن مبارک پوری - تحفہ الاجوزی (مقدمہ) - (طبع: جید برٹی پریس دہلی ۱۳۵۲ھ) - ص: ۳۵
- ۱۱۔ شاہ عبد العزیز محدث دہلوی - بستان الحمد شیرین (اردو ترجمہ) - (طبع: کراچی سٹ - ن) ص: ۵۵
- ۱۲۔ احمد بن خبل - امام - المسند - ۱/۱۷۳، ۲/۱۷۳
- ۱۳۔ شاہ عبد العزیز - ص: ۵۶
- ۱۴۔ مسند احمد بن خبل (مقدمہ)
- ۱۵۔ طبقات الخنبلہ ص: ۱۳۳
- ۱۶۔ مسند احمد بن خبل (مقدمہ)
- ۱۷۔ مولانا محمد علی الصدیقی - امام اعظم اور علم الحدیث - (طبع سیالکوٹ ۱۹۶۶ء) ص: ۲۲۳

- اپنا - ص: ۳۲۵ - ۱۸
- اپنا - ص: ۳۲۶ - ۱۹
- حافظ ابن تیمیہ - التوسل والویله - ۲۰
- امام اعظم اور علم حدیث - ص: ۳۲۷ - ۲۱
- اپنا - ص: ۵۶ - ۲۲
- محمود حسن نوکلی - مجمع المعنین (طبع بیروت ۱۳۲۳ھ) ص: ۳۳۳ - ۲۳
- ابو بکر بن احمد بن محمد نقی الدین دمشقی - طبقات الشافعیہ (طبع بیروت) - ۲۰۲/۱ - ۲۴
- ابوالفالح عبدال cocci بن عمار حضنی (طبع: مکتبہ قدسی قاہرہ ۱۳۵۰ھ) - ۹۷/۲ - ۲۵
- اپنا - ۹۸/۲ - ۲۶
- حاجی خلیفہ - مصطفیٰ بن عبد اللہ - کشف المحتون (طبع: استنبول ۱۳۶۲ھ) - ۳۳۱/۲ - ۲۷
- طبقات الشافعیہ - ۲۰۲، ۲۰۱/۱ - ۲۸
- ابن خلکان - قاضی ابوالعباس احمد - وفاتیات الاعیان (طبع مکتبہ النہضہ مصر ۱۳۱۰ھ) - ۲۸/۱ - ۲۹
- سیوطی: عبد الرحمن بن ابی بکر - تدریب الراوی (طبع: دار نشر کتب الاسلامیہ لاہورت - ن) - ص: ۶ - ۳۰
- ابن عساکر: علی بن حسن شافعی - التاریخ الکبیر - (طبع: روضہ الشام ۱۳۲۹ھ) - ۱۰/۲ - ۳۱
- شاه ولی اللہ دلوی - مجتہ اللہ البافد - طبع: مطبوعہ المنشیریہ مصر ۱۳۵۲ھ) - ۱۰۷/۱ - ۳۲

